

उत्तरभोगी वि./पुं. (तत्.) पूर्वभोगी का हित समाप्त हो जाने पर या उसके उत्तराधिकारी के रूप में भोगाधिकार पाने वाला।

उत्तरवर्तन पुं. (तत्.) समय की दृष्टि से बाद में होना। succession

उत्तरवर्ती वि. (तत्.) किसी व्यक्ति, घटना या स्थिति के बाद का।

उत्तरवर्ती निर्धारण वर्ष पुं. (तत्.) जिस वर्ग की आय का निर्धारण किया जाए, उससे अगला वित्तीय वर्ष। successive assessment year

उत्तरवस्त्र वि. (तत्.) 1. ऊपर पहनने का वस्त्र, कंधे और वक्षस्थल को ढकने वाला वस्त्र 2. दुपट्टा, उत्तरीय।

उत्तरवादी पुं. (तत्.) प्रतिवादी, मददालेह

उत्तर सेवा स्त्री. (तत्.) 1. किसी उत्पाद की खरीद के बाद क्रेता/उपभोक्ता को विक्रेता या निर्माता कंपनी की ओर से एक निश्चित समय तक उत्पाद के रख-रखाव के निमित्त दी जाने वाली सेवा, बिक्री-पश्चात् सेवा 2. उपचार के बाद रोगी/सेवारथी को दी जाने वाली सेवाएँ। after case

उत्तरा स्त्री. (तत्.) 1. उत्तर दिशा 2. एक नक्षत्र उत्तराषाढा, उत्तराभाद्रपदा, उत्तराफाल्गुनी 3. राजा विराट की कन्या, अभिमन्यु की पत्नी।

उत्तराखंड पुं. (तत्.) उत्तरांचल, भारत का एक राज्य जो उत्तर प्रदेश के उत्तर में स्थित है और जिसकी राजधानी देहरादून है।

उत्तराधिकार पुं. (तत्.) 1. विधि. किसी व्यक्ति के मरने के बाद उसकी संपत्ति, पद या स्थान प्राप्त करने का अधिकार 2. राज. राजकीय पद, संपत्ति या राज्याधिकार आदि के, स्वामित्व संबंधी हस्तांतरण की वैध व्यवस्था जिसके अनुसार एक व्यक्ति के बाद दूसरे व्यक्ति को अधिकार प्राप्त होता है, विरासत। inheritance, succession

उत्तराधिकारी वि. (तत्.) 1. विधि. वह व्यक्ति जो किसी के मरने के बाद उसकी संपत्ति का मालिक हो, वारिस 2. राज. पदस्थ व्यक्ति के हट जाने से उस पद या स्थान को पाने का अधिकारी। inheritance succession

उत्तरापेक्षी वि. (तत्.) अपने कथन का जवाब चाहने वाला

उत्तरायण वि. (तत्.) खगो. 1. मकर रेखा से उत्तर दिशा में कर्क रेखा की ओर सूर्य की गति 2. छह महीने का वह समय जब सूर्य कर्क रेखा से उत्तर की ओर बढ़ता जाता है।

उत्तरार्ध पुं. (तत्.) 1. बाद का आधा (भाग), अंत की ओर का अर्ध भाग 2. देह का कमर से ऊपर का भाग विलो. पूर्वार्ध जैसे- 1. बाणभट्ट ने कादंबरी का पूर्वार्ध लिखा, उत्तरार्ध उनके पुत्र ने पूरा किया।

उत्तरी वि. (तत्.) उत्तर दिशा से संबंधित, उत्तर का विलो. दक्षिणी।

उत्तरी ध्रुव वि. (तत्.) भूगो. 1. पृथ्वी की काल्पनिक धुरी का ऊपरी (शीर्ष) बिंदु स्थल, पृथ्वी का उत्तरी सिरा 2. उत्तरी आकाश का वह बिंदु जहाँ तारे परिक्रमा करते प्रतीत होते हैं।

उत्तरीय पुं. (तत्.) 1. दुपट्टा, ओढ़नी 2. एक प्रकार का सन जो मजबूत और मुलायम होता है वि. 1. ऊपर का 2. उत्तर दिशा का।

उत्तरोत्तर क्रि.वि. (तत्.) क्रमशः।

उत्तल वि. (तत्.) बीच में उठी हुई वक्र सतह, उठा हुआ तल विलो. अवतल। convex

उत्तलता स्त्री (तत्.) 1. खेल. स्कीइंग में स्की के तल का आगे से पीछे तक का उभार (जिससे उसके तल में लचीलापन आ जाता है और बर्फ पर फिसलते समय खिलाड़ी उस पर नियंत्रण रख पाता है) 2. उत्तल होने का भाव दे. उत्तल। convexity